




РЕПУБЛИКА СЕВЕРНА МАКЕДОНИЈА
ДРЖАВНА ИЗБОРНА КОМИСИЈА
С К О П Ј Е



Врз основа на член 31 став (2) точка (16) во врска со член 161 од Изборниот законик на Република Северна Македонија („Службен весник на Република Северна Македонија“, бр. 40/06, 136/08, 148/08, 155/08, 163/08, 44/11, 51/11, 54/11, 142/12, 31/13, 34/13, 14/14, 30/14, 196/15, 35/16, 97/16, 99/16, 136/16, 142/16, 67/17, 125/17, 35/18, 99/18, 140/18, 208/18, 27/19, 98/19 и 42/20), Државната изборна комисија на седницата одржана на 19.02.2020 година донесе

КОДЕКС

за набљудување на Предвремените избори за пратеници во Собранието на Република Северна Македонија, 12 април 2020 година

Кодексот има за цел да ги утврди процедурите за набљудување на Предвремените избори за пратеници во Собранието на Република Северна Македонија, 12 април 2020 година, и процедурата за вршење на набљудувачката мисија на акредитираните набљудувачи, а во функција да се подобри интегритетот и транспарентноста на процесот на изјаснување.

1. ПРАВИЛА И ПРОЦЕДУРИ ЗА НАБЉУДУВАЊЕ НА ПРЕДВРЕМЕНИТЕ ИЗБОРИ ЗА ПРАТЕНИЦИ ВО СОБРАНИЕТО НА РЕПУБЛИКА СЕВЕРНА МАКЕДОНИЈА, 12 АПРИЛ 2020 ГОДИНА

Правилата за набљудување претставуваат збир од практични насоки за начинот на спроведување на набљудувањето на Предвремените избори за пратеници во Собранието на Република Северна Македонија, 12 април 2020 година.

Акредитираните набљудувачи ТРЕБА:

- да ги познаваат и почитуваат одредбите на Изборниот законик и овој Кодекс и да се придржуваат кон одредбите со кои се уредува постапката за спроведување на Предвремените избори за пратеници во Собранието на Република Северна Македонија, 12 април 2020 година да се непристрасни во извршувањето на своите должности при што не смеат да изразат пристрасност кон изборните органи
- да носат на видно место овласување – беџ издаден од Државната изборна комисија, како и лична исправа;
- своите заклучоци треба да ги засноваат на документирани и потврдени факти;

Акредитираните набљудувачи НЕ СМЕАТ:

- да влијаат на било кој начин во постапката на денот на изјаснувањето на Предвремените избори за пратеници во Собранието на Република Северна Македонија, 12 април 2020 година, како и во постапката при броење на гласовите;
- да носат партиски симболи или ознаки;
- да даваат упатства на гласачите, изборните органи, овластените претставници и овластените службени лица;
- да влијаат на работата и одлуките на изборните органи;

2. УТВРДУВАЊЕ НА ПРОЦЕДУРАТА ЗА НАБЉУДУВАЊЕ НА ПОСТАПКАТА НА ПРЕДВРЕМЕНИТЕ ИЗБОРИ ЗА ПРАТЕНИЦИ ВО СОБРАНИЕТО НА РЕПУБЛИКА СЕВЕРНА МАКЕДОНИЈА, 12 АПРИЛ 2020 ГОДИНА

Предвремените избори за пратеници во Собранието на Република Северна Македонија, 12 април 2020 година и постапката за нивно спроведување можат да го набљудуваат и да поднесат барање за набљудување:

- домашни здруженија и странски организации, кои се регистрирани согласно закон, најмалку една година пред денот на одржување на Предвремените избори за пратеници во Собранието на Република Северна Македонија а во чии статuti е вклучено начелото на заштита на човековите права;
- меѓународни организации; и
- преставници на странски земји.

БАРАЊЕ ЗА НАБЉУДУВАЊЕ:

Барањата за набљудување со потребните исправи за идентификација се доставуваат до Државната изборна комисија од денот на распишувањето на Предвремените избори за пратеници во Собранието на Република Северна Македонија, 12 април 2020 година, а најдоцна пет дена пред денот на гласањето.

ОВЛАСТУВАЊЕ ЗА НАБЉУДУВАЊЕ:

Државната изборна комисија им издава овластување - беџ на набљудувачите најдоцна три дена по приемот на барањето.

Организациите и лицата кои се стекнале со својство на акредитирани набљудувачи можат да вршат набљудување на целата постапка на спроведување на Предвремените избори за пратеници во Собранието на Република Северна Македонија, 12 април 2020 година, откако ќе го добијат овластувањето – беџот од Државната изборна комисија.

ИНФОРМИРАЊЕ ЗА ТЕКОТ НА ПРЕДВРЕМЕНИТЕ ИЗБОРИ ЗА ПРАТЕНИЦИ ВО СОБРАНИЕТО НА РЕПУБЛИКА СЕВЕРНА МАКЕДОНИЈА, 12 АПРИЛ 2020 ГОДИНА:

Само акредитираните набљудувачи можат да информираат за текот на постапката на спроведување на Предвремените избори за пратеници во Собранието на Република Северна Македонија, 12 април 2020 година, и активностите поврзани со неговото набљудување.

ЛЕГИТИМИРАЊЕ:

При посетата на седиштата на изборните органи и на избирачките места, набљудувачите ги покажуваат: копијата од овластувањето за набљудување и беџот издадени од Државната изборна комисија и исправа за лична идентификација.

Државната изборна комисија носи Упатство со кое, врз основа на барањата на набљудувачите, ќе им издава беџови.

Овој Кодекс влегува во сила со денот на донесувањето и истиот ќе се објави на интернет страницата на Државната изборна комисија www.sec.mk

Број 10-551/1
20 02.2020 година
Скопје

ДРЖАВНА ИЗБОРНА КОМИСИЈА
ПРЕТСЕДАТЕЛ
Оливер Деркоски

